

خفیہ

ایوان میں پیش کئے جانے سے قبل اشاعت کی اجازت نہیں ہے



# صوبائی اسمبلی پنجاب

بروز جمعہ المبارک 26 اپریل 2024

فہرست غیر نشان زدہ سوالات اور جوابات

بابت

محکمہ زراعت

ٹوبہ ٹیک سنگھ میں زرعی یونیورسٹی فیصل آباد کے سب کیمپس میں اسامیوں سے متعلقہ دیگر تفصیلات

8: جناب امجد علی جاوید: کیا وزیر زراعت ازراہ نوازش بیان فرمائیں گے کہ:-

(الف) زرعی یونیورسٹی فیصل آباد کے سب کیمپس ٹوبہ ٹیک سنگھ میں اسامیوں کی تعداد کتنی ہے تفصیلات گریڈ اور عہدہ وائز فراہم کی جائیں؟

(ب) مستقل ملازمین اور عارضی / ایڈہاک یا ڈیلی و بجز ملازمین کی تعداد کتنی ہے ان کی سکیل وائز الگ الگ تفصیلات فراہم کی جائیں ان ملازمین کی بھرتی کی تاریخ بھی بتائی جائے۔

(ج) عارضی یا ایڈہاک ملازمین رکھنے کے لئے کیا نظام وضع کیا گیا ہے اس کی تفصیلات بھی فراہم کی جائیں۔

(د) ڈیلی و بجز یا ایڈہاک ملازمین کو کتنا معاوضہ یا تنخواہ ادا کی جاتی ہے۔

(تاریخ وصولی 25 مارچ 2024 تاریخ ترسیل 30 مارچ 2024)

## جواب

### وزیر زراعت

(الف) زرعی یونیورسٹی فیصل آباد کی بجٹ بک کے مطابق سب کیمپس ٹوبہ ٹیک سنگھ میں اسامیوں کی تعداد کی تفصیلات گریڈ اور عہدہ وائز تفصیل (الف) ایوان کی میز پر رکھ دی گئی ہے۔

(ب) مستقل ملازمین عارضی اور ڈیلی و بجز ملازمین کی تعداد اور ان کی سکیل وائز الگ الگ تفصیلات بمعہ بھرتی کی تاریخ کی تفصیل (ب) ایوان کی میز پر رکھ دی گئی ہے۔

(ج) سب کیمپس میں کوئی بھی عارضی یا ایڈہاک تقرریاں نہیں کی جا رہی ہیں تاہم گریڈ 17 اور اوپر کے ملازمین کی تقرری زرعی یونیورسٹی، فیصل آباد (تقرری اور ملازمت کی شرائط) قوانین 1989 اور گریڈ 1 سے 16 تک کی تقرری زرعی یونیورسٹی، فیصل آباد (تقرری اور ملازمت کی شرائط) قوانین 2017 کے مطابق بذریعہ اوپن میرٹ نیشنل پریس میں ایڈورٹائزمنٹ کے بعد کی جاتی ہیں۔ تفصیل (ج) ایوان کی میز پر رکھ دی گئی ہے۔

(د) سب کیمپس میں اس وقت کوئی بھی ایڈہاک ملازم کام نہیں کر رہا ہے تاہم ڈیلی و بجز ملازمین کو معاوضہ گورنمنٹ آف پنجاب کے طے شدہ معاوضہ کے مطابق ادا کیگی کی جاتی ہے۔

(تاریخ وصولی جواب 25 اپریل 2024)

ٹوبہ ٹیک سنگھ چک نمبر 393 میں کھال کو پختہ کرنے سے متعلقہ تفصیلات

22: جناب امجد علی جاوید: کیا وزیر زراعت ازراہ نوازش بیان فرمائیں گے کہ:-

(الف) کیا یہ درست ہے کہ سال 18-2017 کی ADP میں چک نمبر 393 ج ب ضلع ٹوبہ ٹیک سنگھ میں آبپاشی کے کھال کو پختہ کرنے کی منظوری دی گئی اور اس کے لئے فنڈز بھی مختص کئے گئے؟

(ب) اگر جواب درست ہے تو کیا یہ سکیم مکمل ہو گئی ہے اگر نہیں تو اس کا ذمہ دار کون ہے بجٹ میں منظور اور فنڈز کی فراہمی کے باوجود سکیم مکمل نہ ہونے کی وجوہات سے آگاہ فرمایا جائے۔  
(ج) کیا محکمہ مذکورہ بالا کھال کو مکمل کرنے کا ارادہ رکھتی ہے تو کب تک۔

(تاریخ وصولی 29 مارچ 2024 تاریخ ترسیل 5 اپریل 2024)

## جواب

### وزیر زراعت

(الف) یہ درست نہ ہے البتہ محکمہ زراعت کے شعبہ اصلاح آبپاشی نے مالی سال 18-2017 کے دوران کھال نمبر L/72800 چک نمبر 393 ج ب، تحصیل و ضلع ٹوبہ ٹیک سنگھ اصلاح و پختگی کے لیے 1/PC بنا کر منظوری کے لیے حکومت پنجاب، پلاننگ اینڈ ڈویلپمنٹ ڈیپارٹمنٹ میں جمع کروایا تھا۔ جس کے مطابق 200 ملین روپے حکومت پنجاب اور 4.671 ملین روپے زمینداران کے حصہ، کا تخمینہ لگایا گیا تھا۔ تاہم اس منصوبہ کی منظوری نہ دی گئی تھی اور نہ ہی مطلوبہ فنڈز مختص کیے گئے تھے۔

(ب) مذکورہ منصوبہ کی تفصیل جز۔ الف میں بیان کر دی گئی ہے۔

(ج) محکمہ کی پالیسی کے مطابق کسی بھی کھال کی کل لمبائی 50 فیصد کو پختہ کیا جاسکتا ہے۔ چونکہ اس کھال کی کل لمبائی تقریباً 20 کلومیٹر ہے اور اس کو 10 کلومیٹر تک پختہ کیا جاسکتا ہے۔ موجودہ ترقیاتی منصوبہ جات کے تحت فی کھال اوسطاً قیمت 24 لاکھ روپے ہے۔ اگلے سال سے ADP فنڈنگ سے نئی سکیم شروع کی جا رہی ہے جس کے تحت اوسطاً قیمت 88 لاکھ روپے ہوگی۔ اس طرح یہ کھال نئی سکیم میں پکا کر سکتے ہیں اگر زمیندار اپنی مطلوبہ قیمت کا حصہ ادا کر دیں۔

(تاریخ وصولی جواب 25 اپریل 2024)

چودھری عامر حبیب

سیکرٹری جنرل

لاہور

مورخہ 25 اپریل 2024

خفیہ

ایوان میں پیش کئے جانے سے قبل اشاعت کی اجازت نہیں ہے



# صوبائی اسمبلی پنجاب

بروز جمعہ المبارک 26 اپریل 2024

فہرست نشان زدہ سوالات اور جوابات

بابت

محکمہ زراعت

جہلم: محکمہ زراعت کی طرف کسانوں کی بہتری کے لئے اقدامات سے متعلقہ تفصیلات

\*93: سیدر فعت محمود: کیا وزیر زراعت ازراہ نوازش بیان فرمائیں گے کہ:-

(الف) محکمہ زراعت ضلع جہلم حلقہ پی پی 24 کے زمینداروں کی بہتری کے لیے کون کون سے اقدامات اٹھا رہے ہیں تفصیل سے آگاہ فرمائیں؟

(ب) مذکورہ ضلع میں محکمہ کے پاس کون کون سی مشینری موجود ہے کتنی چالو حالت میں ہے اور کتنی کب سے ناکارہ ہے تفصیل بتائی جائے۔

(ج) اس ضلع میں کتنی منظور شدہ اسامیاں کس کس گریڈ کی ہیں کتنی پر ہیں اور کتنی کب سے خالی ہیں مکمل تفصیل بتائی جائے۔

(تاریخ وصولی 12 مارچ 2024 تاریخ ترسیل 5 اپریل 2024)

جواب

وزیر زراعت

(الف) محکمہ زراعت (توسیع) ضلع جہلم کی جانب سے حلقہ پی پی 24 کے زمینداروں کے لئے درج ذیل اقدامات کئے جا رہے ہیں:-

1. ضلع جہلم میں گندم کی اضافی پیداوار کے منصوبہ کے تحت منتخب کاشتکاروں کے پاس ہر یونین کو نسل میں مختلف تعداد میں نمائشی پلاٹ لگوائے جا رہے ہیں جس کے تحت فی ایکڑ 20000 روپے سبسڈی دی جا رہی ہے۔

2. ہر گاؤں میں فارمرز ٹریننگ پروگرام منعقد کئے گئے ہیں جس میں کسانوں کو گندم و دیگر فصلات کی پیداواری ٹیکنالوجی اور نئی آنے والی سیکیموں کے بارے میں آگاہ کیا جاتا ہے۔

3. فیلڈ سٹاف کی طرف سے کسانوں کو دی جانے والی پلانٹ پروٹیکشن سروس کی نگرانی کی جا رہی ہے اور کسانوں سے مل کر انکی تسلی بخش کارکردگی کا جائزہ لیا جا رہا ہے۔
4. ذیلی دفاتر کی طرف سے مختلف فارمر میٹنگز / سیمینارز منعقد کی جا رہی ہیں اور کسانوں کو مختلف فصلات بارے رہنمائی فراہم کی جا رہی ہے۔
5. محکمہ زراعت ادارہ تحفظ اراضیات، ضلع جہلم کے زمینداروں کو کٹاؤ زدہ / کھنڈرز مینوں کی بحالی اور بارش پانی کے ذخائر کی ترقی کے لئے کارہائے تحفظ اراضیات و ترقی آبی وسائل کے سلسلے میں مالی اور فنی امداد فراہم کر رہا ہے۔
6. محکمہ زراعت شعبہ زرعی انجینئرنگ ضلع جہلم میں جدید زرعی مشینری / آلات وغیرہ جو کہ کسان کی دسترس میں نہیں محکمانہ سبسڈی پر کسانوں کو قرعہ اندازی کے ذریعے فراہم کر رہا ہے۔ حکومت پنجاب محکمہ زراعت کسانوں کو سبسڈی پر بلڈوزر بھی فراہم کرتا ہے تاکہ کسان اپنی بنجر زمین کو کاشت کے قابل بنا سکیں۔
7. محکمہ زراعت شعبہ ویل ڈرلنگ میں کسانوں کو ٹیوب ویل لگوانے کے لئے ڈرلنگ سے پہلے رزسٹیوٹی میٹر سروے کی سہولت رعایتی نرخ پر دستیاب ہے جس سے پانی کی کوالٹی اور دستیابی کے بارے میں زمینداروں کو آگاہ کیا جاتا ہے۔ محکمہ ہذا زمینداروں کو ٹیوب ویل لگوانے کے لئے پاور ڈرلنگ رگیں رعایتی نرخوں پر فراہم کرتا ہے۔
8. ایوب زرعی تحقیقاتی ادارہ، فیصل آباد (ریسرچ ونگ، محکمہ زراعت، حکومت پنجاب) کا ایک ذیلی ادارہ ریسرچ اسٹیشن برائے تحفظ مٹی و پانی، سوہاؤہ ضلع جہلم حلقہ پی پی 24 میں موجود ہے۔ اس مقصد کے لئے یہ ادارہ بارش کے پانی کو محفوظ کرنے کے ساتھ ساتھ اس کے بہتر استعمال اور بارش کے پانی سے ممکنہ مٹی کے کٹاؤ کے نقصانات سے بچنے کے لیے مختلف تجربات جاری رکھے

ہوئے ہے۔ ان تجربات کے نتائج کی روشنی میں بارانی علاقوں میں موجود کسانوں کو بارش کے پانی کے بہتر استعمال اور مٹی کے کٹاؤ سے بچنے کی رہنمائی فراہم کی جاتی ہے۔

9. محکمہ زراعت بارانی علاقہ جات کا کمانڈر ایریا بڑھانے کا قومی منصوبہ سال 2020-21 میں

شروع کیا گیا ہے۔ اس منصوبہ سے اٹک، راولپنڈی، چکوال، جہلم، گجرات، سیالکوٹ، نارووال،

خوشاب، میانوالی، بھکر، لیہ، ڈیرہ غازی خان اور راجن پور اضلاع کے کاشتکار مستفید ہو سکتے ہیں۔

10. محکمہ زراعت کے شعبہ اصلاح آبپاشی کی جانب سے پانی کی استعداد کار کی بہتری کے لئے

پنجاب میں پائیدار زرعی ترقی کا انقلابی منصوبہ (PRIAT) سال 2022-23 میں شروع کیا گیا

ہے۔ اس منصوبہ سے پنجاب بھر کے کاشتکار مستفید ہو سکتے ہیں۔

(ب) محکمہ زراعت ضلع جہلم میں مشینوں کی تفصیل درج ذیل ہے:-

1	پلنجر مشین	02 عدد	چالو حالت
2	پورٹ ایبل پاور گن سپریٹر	01 عدد	چالو حالت
3	بلڈوزر	09 عدد	چالو حالت
4	رگ مشین	02 عدد	چالو حالت
5	الیکٹرک رزسٹیوٹی میٹر	01 عدد	چالو حالت
6	ویٹریپر	01 عدد	چالو حالت
7	تھریشر	01 عدد	ناکارہ حالت (پچھلے ایک سال سے)

(ج) محکمہ زراعت ضلع جہلم کے ان دفاتر میں ٹوٹل 408 اسامیاں منظور شدہ ہیں، 196 اسامیاں پر ہیں اور 212 اسامیاں خالی ہیں جن کی مطلوبہ تفصیل "الف" ایوان کی میز پر رکھ دی گئی ہے۔

(تاریخ وصولی جواب 25 اپریل 2024)

پاکپتن، عارف والا اور قبولہ کے علاقہ میں فصلات میں وائرس کے تدارک سے متعلقہ تفصیلات

\*102: جناب عمران اکرم: کیا وزیر زراعت ازراہ نوازش بیان فرمائیں گے کہ:-

(الف) کیا یہ درست ہے کہ حلقہ پی پی 195 پاکپتن میں پہلے خربوزہ کی فصل بہت زیادہ ہوتی تھی عارف والا اور قبولہ کا خربوزہ بہت مشہور تھا لیکن اب اس کی کاشت تقریباً بوجہ وائرس ختم ہو چکی ہے بوجہ وائرس؟

(ب) کیا یہ بھی درست ہے کہ کپاس کی فصل بھی وائرس اور مختلف بیماریوں کی وجہ سے ناپید ہوتی جا رہی ہے جس کی وجہ سے زمینداروں کی زرعی آمدن کم ہو چکی ہے۔

(ج) حکومت نے وائرس اور مختلف بیماریوں کے تدارک کے لیے کیا اقدامات اٹھائے ہیں اگر نہیں تو اس کی کیا وجوہات ہیں تفصیلات سے آگاہ کیا جائے۔

(تاریخ وصولی 12 مارچ 2024 تاریخ ترسیل 30 مارچ 2024)

جواب

وزیر زراعت

(الف) محکمہ زراعت کے جاری کردہ حتمی اعداد و شمار کے مطابق خربوزہ کی فصل کا زیر کاشت رقبہ

سال	ایکڑ
2019-20	395

1174	2020-21
1083	2021-22
1540	2022-23

خر بوزہ کی فصل کا کاشتہ رقبہ گزشتہ سالوں کی نسبت زیادہ ہوا ہے۔ خر بوزہ کی فصل سال 2023-24 کی تفصیل ابھی جاری نہیں ہوئی اس سال کی کاشتہ فصل کا رقبہ دریائے ستلج میں سیلاب کی وجہ سے تھوڑا کم ہونے کا خدشہ ہے۔ اس وقت خر بوزہ کی فصل تیار ہونے کے بالکل قریب ہے۔ خر بوزہ کی فصل پر کسی بیماری یا کیڑے کا وبائی خدشہ نہ ہے اور مارکیٹ میں بیماری اور کیڑوں کے خلاف اعلیٰ اقسام کی زرعی ادویات وافر مقدار میں موجود ہیں۔

(ب) محکمہ زراعت کے جاری کردہ حتمی اعداد و شمار کے مطابق کپاس کی فصل کا زیر کاشت رقبہ

سال	ایکڑ
2019-20	37000
2020-21	15000
2021-22	8000
2022-23	22000
2023-24	22000

یہ درست ہے کہ کپاس کا رقبہ گزشتہ چند سالوں سے کم ہوا ہے لیکن 2022-23 سے دوبارہ رقبہ بتدریج بڑھ رہا ہے۔ کپاس کا رقبہ کم ہونے کی وجوہات میں ٹھیکے میں حد سے زیادہ اضافہ موسمیاتی تبدیلی، کپاس کی فصل کا طویل دورانیہ دیگر منافع بخش اور کم خرچ فصلات، تل، چاول، مکئی وغیرہ

کی کاشت ہے۔ کپاس کی کاشت کم ہونے سے زمینداروں کی آمدن کم نہیں ہوئی۔ کیونکہ کپاس کی جگہ دوسری منافع بخش فصلات کاشت کی جا رہی ہیں۔

(ج) محکمہ زراعت کسانوں کی آگاہی کے لیے ہمہ وقت فیلڈ میں موجود ہے اور باقاعدگی سے پیسٹ سکاؤٹنگ جاری ہے۔ بیماریوں، کیڑے مکوڑوں اور وائرس کے خلاف اعلیٰ اقسام کی زرعی ادویات مارکیٹ میں وافر مقدار میں موجود ہیں۔ چونکہ وائرس کے پھیلاؤ کا سبب سفید مکھی ہے۔ محکمہ زراعت کی طرف سے سفید مکھی کی روک تھام کے لیے پیلے پھندوں کے استعمال کو فروغ دیا جا رہا ہے۔ تاکہ زرعی زہروں کا کم سے کم استعمال کر کے سفید مکھی کا بہتر تدارک کیا جاسکے۔ مزید برآں زرعی تحقیقاتی ادارہ جات کپاس نے وائرس و دیگر بیماریوں اور کیڑوں کے خلاف قوت مدافعت رکھنے والی اقسام کا بیج تیار کیا ہے۔ جس میں مزید تحقیق بھی جاری ہے اور یہ بیج سرکاری پرائیویٹ اداروں اور مارکیٹ میں وافر مقدار میں موجود ہے۔

(تاریخ وصولی جواب 25 اپریل 2024)

پنجاب - صوبہ بھر میں گنے کی پیداوار اور قیمت سے متعلقہ تفصیلات

\*192: محترمہ حناء پرویز بٹ: کیا وزیر زراعت ازراہ نوازش بیان فرمائیں گے کہ:-

(الف) صوبہ میں گنے کی زیادہ پیداوار کن اضلاع میں ہوتی ہے؟

(ب) صوبہ میں سال 2023-24 کے دوران کل کتنی پیداوار ہوئی۔

(ج) صوبہ میں سال 2023-24 میں گنے کی فی من کیا قیمت مقرر کی گئی۔

(تاریخ وصولی 19 مارچ 2024 تاریخ ترسیل 18 اپریل 2024)

جواب

وزیر زراعت

(الف) گنے کی کاشت راولپنڈی ڈویژن کے علاوہ پنجاب کے تقریباً تمام اضلاع میں ہوتی ہے۔ لیکن سال 2023-24 میں زیادہ کاشت ضلع رحیم یار خان، فیصل آباد، جھنگ، سرگودھا، چنیوٹ، راجن

پور، بھکر، کوٹ ادو، ٹی ٹی سنگھ، منڈی بہاؤ الدین، لیہ، بہاولپور، مظفر گڑھ، بہاولنگر، ننگرانہ صاحب، اوکاڑہ اور وہاڑی میں ہوئی۔ محکمہ زراعت کے حتمی تخمینہ کے مطابق زیادہ گنا پیدا کرنے والے اضلاع کی تفصیل درج ذیل ہے۔

نمبر شمار	ڈویژن	ضلع	پیداوار (ٹن)
1	بہاولپور	رحیم یار خان	18,816,320
2	فیصل آباد	فیصل آباد	6,091,680
3	فیصل آباد	جھنگ	5,108,400
4	فیصل آباد	چنیوٹ	4,565,360
5	سرگودھا	سرگودھا	4,515,760
6	ڈی جی خان	راجن پور	3,897,600
7	ڈی جی خان	کوٹ ادو	3,163,160
8	سرگودھا	بھکر	2,908,720
9	فیصل آباد	ٹی ٹی سنگھ	2,012,800
10	ڈی جی خان	مظفر گڑھ	1,503,040
11	بہاولپور	بہاولپور	1,419,400
12	ڈی جی خان	لیہ	1,320,000
13	گجرات	منڈی بہاؤ الدین	1,281,120
14	لاہور	قصور	1,079,120
15	ساہیوال	اوکاڑہ	1,026,000

(ب) صوبہ پنجاب میں سال 2023-24 کے دوران محکمہ زراعت کے حتمی تخمینہ کے مطابق کل پیداوار 63.309 ملین ٹن ہوئی ہے۔

(ج) صوبہ پنجاب میں سال 2023-24 کے لیے گنے کی فی من قیمت 400 روپے مقرر کی گئی۔ نوٹیفیکیشن کی کاپی ایوان کی میز پر رکھ دی گئی ہے۔

(تاریخ وصولی جواب 25 اپریل 2024)

چودھری عامر حبیب  
سیکرٹری جنرل

لاہور

مورخہ 25 اپریل 2024

بروز جمعۃ المبارک 24 اپریل 2024 محکمہ زراعت کے سوالات و جوابات کی فہرست اور نام

اراکین اسمبلی

نمبر شمار	نام رکن اسمبلی	سوالات نمبر
1	سید رفعت محمود	93
2	جناب عمران اکرم	102
3	محترمہ حناء پرویز بٹ	192